

पशुपति क्षेत्र विकास कोषलाई राजनीतिक भर्ती केन्द्र बनाउन हुँदैन : प्रधानमन्त्री

काठमाडौँ/मस- प्रधानमन्त्री सुशीला कार्कीले पशुपति क्षेत्र विकास कोषलाई राजनीतिक भर्ती केन्द्र बनाउन नहुने धारणा राखेकी छन् ।

कोषको सोमबार बसेको सञ्चालक परिषद् बैठकलाई सम्बोधन गर्दै प्रधानमन्त्री कार्कीले धार्मिक संस्थामा धार्मिक व्यक्ति नै आवश्यक पर्ने भएकाले राजनीतिक कार्यकर्ता भर्ती गर्न नहुने बताइन् ।

कोषको सम्पूर्ण काम कारवाहीको सञ्चालन तथा रेखदेख गर्न संस्कृति, पर्यटन तथा नागरिक उड्डयन मन्त्रीको अध्यक्षतामा पशुपति क्षेत्र विकास कोष सञ्चालक परिषद् रहने



कानुनी व्यवस्था छ । प्रधानमन्त्री कार्कीले भनिन्, 'धार्मिक संस्थाका आफ्नै नियम र मूल्यहरू हुन्छन् । परम्परागत मान्यता र रितिथितिहरू हुन्छन् । ती हाम्रा मौलिक संस्कृति हुन् । यी मूल्य

मान्यताको जगेना गर्नुपर्छ । पशुपतिनाथ संसारभरिका हिन्दूको आस्था जोडिएको ठाउँ हो । यस्तो संस्थामा आफ्ना पार्टीका कार्यकर्ता भर्ती गर्नु र राजनीतिको छायाँमा राख्न खोज्नु गलत हो । पशुपतिमा राजनीतिको छायाँ पर्न

दिनुहुँदैन । दलीय कार्यकर्ताको भर्ती केन्द्र बनाउनुहुँदैन । यहाँ काम गर्ने व्यक्ति धार्मिक नै हुनुपर्छ । धार्मिक संस्थामा बसेर राजनीतिको आस्था बढाउनुपर्दैन । यहाँ धार्मिक आस्था बढाउने कार्य नै गर्नुपर्छ ।'

आगामी निर्वाचनबारे पूर्वपदाधिकारीसँगको परामर्शमा आयोग

काठमाडौँ/मस- निर्वाचन आयोगले आगामी प्रतिनिधिसभा र राष्ट्रियसभाको निर्वाचनलाई लक्षित गरी आयोगका पूर्वपदाधिकारी र पूर्वसचिवसँग परामर्श गरेको छ ।

कान्तिपथस्थित आयोगको केन्द्रीय कार्यालयमा सोमबार आगामी निर्वाचनलाई स्वच्छ, स्वतन्त्र, निष्पक्ष, भयरहित र मितव्ययी तुल्याउन विगतका अनुभव प्राप्त गर्ने उद्देश्यले उनीहरूसँग परामर्श गरेको हो ।

जे नजी आन्दोलनको भावनाअनुरूप चुनावी अन्तरिम सरकार गठन भई आगामी फागुन २१ गते प्रतिनिधिसभाको निर्वाचन हुँदैछ । यस्तै १९ सदस्य पदका लागि आगामी माघ ११ राष्ट्रियसभाको निर्वाचन हुँदैछ ।

कार्यवाहक प्रमुख निर्वाचन आयुक्त रामप्रसाद भण्डारीको अध्यक्षतामा भएको परामर्शमा



आयुक्तद्वय सगुनशम्शेर ज्वरा र डा जानकी तुलाधर, पूर्वप्रमुख निर्वाचन आयुक्तहरू सुर्यप्रसाद श्रेष्ठ, नीलकण्ठ उर्पे, ती, दोलखबहादुर गुरुङलगायत र आयोगका पूर्वसचिवहरू मधु रेग्मी, भरतमान सुवेदी, सुरेश अधिकारी, रविराज पन्तलगायत सहभागी छन् ।

परामर्श बैठकको प्रारम्भमा आयोगका सचिव महादेव पन्थले यसअघिका निर्वाचन व्यवस्थापनमा

भएका अनुभव तथा आइपरेका समस्या र चुनौती समाधानमा खेलिएको भूमिकासम्बन्धी अनुभव आदानप्रदान गर्न कार्यक्रम आयोजना गरिएको बताए । तोकिएको निर्वाचन समयमा नै सम्पन्न गर्न मुलुकभर रहेका आयोगका कार्यालयहरूमा रित्त पदमा पदपूर्ति गरिसकिएको जानकारी दिँदै उनले निर्वाचन सुरक्षाका लागि सुरक्षा संगठनको बैठक बसिरहेको बताए ।

‘अनुभव आदानप्रदानले निर्वाचन व्यवस्थापनमा सुधार र नवीन सोच अघि बढाउन प्रेरणा दिने भएकाले पूर्वपदाधिकारीको ज्ञान र अनुभवन महत्त्वपूर्ण हुन्छ’, उनले भने, ‘आगामी निर्वाचन संवैधानिक दायित्व मात्र नभई लोकतान्त्रिक अभ्यासको आधारस्तम्भ हो ।’

आयोगमा हालसम्म १ सय २५ दल दर्ता भएका छन् । केही दल दर्ताका प्रक्रियामा रहेको आयोगले जनाएको छ । चालु आवमा नयाँ तीन दल दर्ता भएका सचिव पन्थले जानकारी दिए । प्रतिनिधिसभाको निर्वाचनका लागि अनुकूल वातावरण निर्माणका लागि आयोगले खेलुपर्ने भूमिका र ध्यान दिनुपर्ने विषय, निर्वाचन आचारसंहिताको प्रभावकारी कार्यान्वयनका लागि चालुपर्ने कदम विषयमा छलफलबाट महत्त्वपूर्ण सुझाव प्राप्त हुने उनले बताए ।

मह आयात रोक्न माग



काठमाडौँ/मस- नेपाली मह उत्पादनको मौसममा बहुराष्ट्रिय कम्पनीलाई मह आयात खुलाएकामा आपत्ति जनाउँदै नेपाल मौरीपालक महासंघको टोलीले सोमबार सिंहदरबारमा कृषि तथा पशुपन्छी विकासमन्त्री डा. मदनप्रसाद परियारलाई ज्ञापनपत्र बुझाएका छन् ।

मन्त्रालयमै पुगेर महासंघका निवर्तमान अध्यक्ष शिवप्रसाद शर्मा पौडेल नेतृत्वको टोलीले तत्काल मह आयात रोक्न माग गर्दै ज्ञापनपत्र बुझाएका हुन् ।

नेपाली मह उत्पादनको मौसम सुरु भएका बेला नेपाली मह खरिदको व्यवस्था मिलाउनुपर्नेमा आयात गर्न दिँदा नेपाली मौरीपालक किसान पलायन हुने भन्दै निवर्तमान अध्यक्ष पौडेलले तत्काल निर्णय फिर्ता लिएर महको बजारीकरणमा उचित निर्णय लिन मन्त्री परियारको

ध्यानकर्षण गराए ।

सो क्रममा मौरीपालक किसानहरूले महको आयात रोक्न, आयातित महमा भन्सार बढाउनेसहित किसानका लागि कर्जा सहूलियत, भरपर्दो विमाको व्यवस्था, सिँचाइका लागि विद्युत्मा सहूलियतलगायतका माग पनि राखेका थिए ।

गत असोज २७ गते बहुराष्ट्रिय कम्पनी डावर नेपाल, पतञ्जलीका प्रतिनिधिलगायत केही किसान प्रतिनिधिसहितसँग मन्त्री परियारले छलफल गरी मह आयात गर्न दिने निर्णय गरेका थिए ।

सो क्रममा कृषिमन्त्री परियारले पूर्वसहमतिअनुसार नै एकपटकका लागि मह आयात गर्न दिइएको जानकारी दिँदै आगामी दिनमा महासंघका प्रतिनिधिसहितको छलफलपछि मात्रै निर्णय लिने आश्वासन दिए ।

लुटिएको हतियारसहित पक्राउ

कास्की/मस- गत भदौ २४ गतेको ‘जेनजी’ आन्दोलनका क्रममा लुटिएको एक थान चाइनिज पेस्तोलसहित पोखरा महानगरपालिका-४ का १६ वर्षीय किशोरलाई जिल्ला प्रहरी कार्यालयले पक्राउ गरेको छ ।

बडा प्रहरी कार्यालय, बगरबाट लुटिएको उक्त पेस्तोल म्यागजिन नभएको अवस्थामा बरामद गरिएको कार्यालयका सूचना अधिकारी एवं प्रहरी नायब उपरीक्षक हरिबहादुर बस्नेतले जानकारी दिए । पक्राउ गरिएका ती किशोरलाई अपराधिक उपद्रवसम्बन्धी कसुरमा जिल्ला अदालतबाट पाँच दिनको म्याद थप गरी अनुसन्धान अगाडि बढाइएको प्रहरीले जनाएको छ ।



कटारी नगरपालिका

नगर कार्यपालिकाको कार्यालय

कटारी, उदयपुर
कोशी प्रदेश, नेपाल

आशयको सूचना

प्रथम पटक प्रकाशित मिति :- २०८२/०७/२५

यस कार्यालयको मिति २०८२/०७/०२ गतेको प्रकाशित सूचना अनुसार आन्तरिक आय तर्फको शिल्बन्दि दरभाउपत्र आह्वान भएकोमा दर्ता हुन आएका दर भाउपत्र मध्ये तल उल्लेख भएका दरभाउपत्रदाता अधिकतम मुल्याङ्कित सारभुत रूपमा प्रभावग्राही भई स्वीकृतको लागि छनोट भएको हुदाँ सम्बन्धित सबैलाई जानकारीको लागि ७ (सात) दिने आशयको सूचना प्रकाशित गरिएको छ ।

सि.नं.	बोलपत्र नं.	कार्यको विवरण	छनोट भएको दरभाउपत्रदाताको नाम र ठेगाना	कबोल गरेको रकम रु. (भ्याट सहित)
१.	KMUN/IR/SQ/13/2082-083	सिस्नेरी बगर क क्षेत्र,बडा नं-१ को नदीजन्य पदार्थ विक्री ठेक्का	ठाकुर कन्दुकसन एण्ड सप्लायर्स प्रा.लि.जनकपुरधाम उ.म.न.-९,धनुषा	१५,०४,०३०.००

प्रमुख प्रशासकीय अधिकृत

१० प्रतिशत निःशुल्क छात्रवृत्ति कार्यान्वयन सुरु

काठमाडौँ/मस- शिक्षा, विज्ञान तथा प्रविधिमन्त्री महावीर पुनले देशभरका संस्थागत (निजी) विद्यालयलाई कुल विद्यार्थी संख्याको कम्तीमा १० प्रतिशतमा नघट्ने गरी विपन्न, अपांग, महिला, दलित वा जनजाति विद्यार्थीलाई निःशुल्क छात्रवृत्ति उपलब्ध गराउनुपर्ने कानुनी व्यवस्थालाई तत्काल कार्यान्वयन गर्न निर्देशन दिएका छन् ।

मन्त्री पुनले उक्त नियम अनुसार छात्रवृत्ति पाएका विद्यार्थीको नामावली संकलन गरी पेस गर्न शिक्षा तथा मानव स्रोत विकास केन्द्रलाई निर्देशन दिएका हुन् ।

मन्त्रालयले शिक्षा तथा मानव स्रोत विकास केन्द्रलाई पठाएको परिपत्रमा शिक्षा



ऐन, २०२८ को दफा १६ज मा भएको व्यवस्था अनुसार शैक्षिक सत्र २०८०, शैक्षिक सत्र २०८१ र शैक्षिक सत्र २०८२

मा छात्रवृत्ति उपलब्ध गराइएका विद्यार्थीको विवरण यथाशीघ्र उपलब्ध गराइदिन निर्देशन दिइएको छ ।

परिपत्रमा संस्थागत विद्यालयमा भर्ना भएका कुल विद्यार्थी संख्याको कम्तीमा १० प्रतिशत विद्यार्थीलाई उक्त कोटा (विपन्न, अपांग, महिला, दलित वा जनजाति) अन्तर्गत निःशुल्क छात्रवृत्ति उपलब्ध गराउनुपर्ने व्यवस्था रहेको उल्लेख छ ।

मन्त्री पुनले आफ्नो फेसबुक स्टारसमा यदि कुनै विद्यालयले उक्त नियमानुसार छात्रवृत्ति प्रदान गरेका छैनन् भने नियमअनुसार अनिवार्य रूपमा छात्रवृत्ति दिनुपर्नेछ भन्दै स्पष्ट पारेका छन् ।



Joshipur Rural Municipality

Water Sector Governance and Infrastructure Support Project

Joshipur Project Implementation Unit

Joshipur, Kailali

Letter of Intent (LOI)

Date of publication: 11th November, 2025

This is to notify (as per section 27(2) of Public Procurement Act 2063) to all concerned bidders that, we are going to award following contract to following bidder selected as substantially responsive lowest evaluated bid fulfilling the qualification criterion.

S. N.	Contract ID	Project Name, Location	Substantially Responsive Lowest Evaluated Bidder	Bid Amount Including VAT & PS (NRs.)
1.	NP-DWSSM-484026-CW-RFB.	Construction of Pataopur Water Supply Project in Joshipur Rural Municipality, Kailali.	Prashansa Construction-JayShree Balaji Nirman Tatha Drilling Pvt. Ltd. (PC-JBNTDPL J.V.) Dhangadhi, Kailali.	11,78,27,749.21

Project Manager

भीमदत्त र दोधारा चाँदनी नगरपालिकाको सिमाना भएर बग्ने महाकाली नदीको बगर क्षेत्रबाट नदीजन्य सामग्री उत्खनन तथा संकलन कार्यको वातावरणीय प्रभाव मूल्याङ्कन प्रतिवेदन तयारी सम्बन्धी सार्वजनिक सूचना

प्रथम पटक प्रकाशित मिति: २०८२/०७/२५

सुदूरपश्चिम प्रदेश, कञ्चनपुर, भीमदत्त न.पा. वडा नं.११,१२,१३ र दोधारा चाँदनी न.पा. वडा नं. १,२,४ मा भीमदत्त नगरपालिका, नगर कार्यपालिकाको कार्यालयद्वारा निम्न बमोजिमको प्रस्ताव कार्यन्वयन गर्न लागिएको छ ।

प्रस्तावकको नाम तथा ठेगाना	भीमदत्त नगरपालिका, नगर कार्यपालिकाको कार्यालय, कञ्चनपुर, सुदूरपश्चिम प्रदेश
प्रस्तावको व्यहोरा	सुदूरपश्चिम प्रदेश, कञ्चनपुर जिल्ला, भीमदत्त नगरपालिका र दोधारा चाँदनी नगरपालिकाको सिमाना भएर बग्ने महाकाली नदीको बगर क्षेत्रबाट नदीजन्य सामग्री उत्खनन तथा संकलन गर्ने
प्रभाव पर्न सक्ने जिल्ला/न.पा	कञ्चनपुर जिल्लाको, भीमदत्त न.पा. वडा नं.११,१२,१३ र दोधारा चाँदनी न.पा. वडा नं. १,२,४

उपरोक्त प्रस्तावको वातावरणीय प्रभाव मूल्याङ्कन प्रतिवेदन तयारी गर्ने क्रममा सो क्षेत्रको प्राकृतिक प्रणाली, भौतिक प्रणाली, जैविक प्रणाली, सामाजिक प्रणाली, साँस्कृतिक प्रणाली र आर्थिक प्रणालीमा के कस्ता प्रभाव पर्दछ भनी यकिन गर्न सो स्थानको नगरपालिका तथा त्यस क्षेत्रका विद्यालय, अस्पताल, स्वास्थ्य चौकी तथा सरोकारवाल व्यक्ति वा संस्थाले लिखित राय सुझाव लिन आवश्यक भएकोले यो सार्वजनिक सूचना प्रकाशित भएको मितिले ७ (सात) दिनभित्र निम्न ठेगानामा आई पुग्ने गरी लिखित राय सुझाव उपलब्ध गराई दिनुहुन अनुरोध गरिन्छ ।

राय सुझावका लागि पत्राचार गर्ने ठेगाना:

प्रस्तावकको नाम र ठेगाना	नाम: भीमदत्त नगरपालिका, नगर कार्यपालिका ठेगाना: कञ्चनपुर, सुदूरपश्चिम प्रदेश, नेपाल फोन नं. +९७७-९९५२१३२२ ईमेल: info@bheemdattamun.gov.np
परामर्शदाताको नाम र ठेगाना	नाम: Devtech Nepal- Peso Consultant- Greenwich Environmental and Engineering JV ठेगाना: नयाँ बानेश्वर, काठमाडौँ फोन नं. ९८४१५३१५८२ ईमेल: geecnepal@gmail.com
प्रतिवेदन पेस गर्ने निकाय	सुदूरपश्चिम प्रदेश सरकार उद्योग, पर्यटन, वन तथा वातावरण मन्त्रालय, धनगढी, कैलाली ईमेल: moitfesudurpaschim@gmail.com

हात्तीको आक्रमणबाट ट्रक चालकको मृत्यु

निजगढ/मस- पूर्वपश्चिम राजमार्ग अन्तर्गत बाराको पथलैया-निजगढ सडकखण्डको १२ किलोमा आज हात्तीको आक्रमणबाट ट्रक चालकको मृत्यु भएको छ । मृत्यु हुनेमा जीतपुर सिमरा उपमहानगरपालिका-१ भक्तिनगरका ४० वर्षीय राजकुमार चौधरी रहेका छन् ।

प्रहरी उपरीक्षक सन्तोष तामाङका अनुसार वन क्षेत्रबाट राजमार्गमा निस्किएको जंगली

हात्तीले ना ४ ख १८३० नम्बरको ट्रकका चालक चौधरीलाई आक्रमण गरेको थियो । ज्यान जोगाउन ट्रकबाट ओर्लिएर भागेका चौधरीलाई राजमार्गदेखि केहीभित्र जंगलमा हात्तीले आक्रमण गरेको थियो ।

घटनापछि प्रमुख जिल्ला अधिकारी धर्मेन्द्रकुमार मिश्र, प्रहरी उपरीक्षक तामाङ, डिभिजन वन कार्यालयका प्रमुख राजिव भ्रासहित सुरक्षा निकायका प्रमुखहरू हात्ती

प्रभावित क्षेत्र गएका छन् । हात्ती जंगल पस्ने र राजमार्गमा निस्कने गरेका कारण दिनभर उक्त क्षेत्रको यातायात सेवा प्रभावित बनेको छ । हात्तीलाई धपाउन अनेकौं प्रयास गरे पनि सफल हुन सकेको छैन । हात्ती जंगल पसेका बेला सुरक्षाकर्मीको सहयोगमा रोकिएका सवारीसाधनलाई पठाउने गरिएको प्रहरी उपरीक्षक तामाङले बताए । हात्तीले आइतबार रातिदेखि नै उक्त क्षेत्रमा उपद्रो मच्चाइरहेको छ ।